

śrī mahiṣāsūramardini stotram

ayi girinaṃḍini naṃḍitamedini viśvavinodini naṃḍinute
girivaraviṃḍhyaśirodhinivāsini viṣṇuvilāsini jiṣṇunute |
bhagavati he śitikamṭhakuṭumbini bhūrikuṭumbini bhūrikṛte
jaya jaya he mahiṣāsūramardini ramyakapardini śailasute || 1 ||

suravaravarṣiṇi durdharadharṣiṇi durmukhamarṣiṇi harṣarate
tribhuvanapoṣiṇi śaṃkaratoṣiṇi kalmaṣamoṣiṇi ghorarate | [kilbiṣa-,
ghoṣa-]

danujaniroṣiṇi ditisutarōṣiṇi durmadaśoṣiṇi siṃdhusute
jaya jaya he mahiṣāsūramardini ramyakapardini śailasute || 2 ||

ayi jagadaṃba madaṃba kadaṃbavanapriyavāsini hāsarate
śikhari śiromaṇi tuṃgahimālaya śṛṃganijālaya madhyagate |
madhumadhure madhukaiṭabhagaṃjini kaiṭabhabhaṃjini rāsarate
jaya jaya he mahiṣāsūramardini ramyakapardini śailasute || 3 ||

ayi śatakhaṃḍa vikhaṃḍitaruṃḍa vituṃḍitaśuṃḍa gajādhipate
ripugajagaṃḍa vidāraṇacaṃḍa parākramaśuṃḍa mṛgādhipate |
nijabhujadaṃḍa nipātitaḍhaṃḍa vipātitamumuḃḍa bhaṭādhipate [-
caṃḍa]

jaya jaya he mahiṣāsūramardini ramyakapardini śailasute || 4 ||

ayi raṇadurmada śatravadhoda durdharanirjara śaktibhṛte
caturavicāradhurīṇa mahāśiva dūtakṛta pramathādhipate |
duritadurīha durāśaya durmati dānavadūta kṛtāṃtamate
jaya jaya he mahiṣāsūramardini ramyakapardini śailasute || 5 ||

ayi śaraṇāgata vairivadhūvara vīravarābhayadāyakare
tribhuvana mastaka śūlavirodhi śirodhikṛtāmala śūlakare |
dumidumitāmara duṃdubhināda maho mukharīkṛta tigmakare

śrī mahiṣāsurasuramardini stotram

jaya jaya he mahiṣāsurasuramardini ramyakapardini śailasute || 6 ||

ayi nijahumkṛtimātra nirākṛta dhūmravilocana dhūmraśate
samaraviśoṣita śoṇitabīja samudbhavaśoṇita bījalate |
śiva śiva śumbha niśumbha mahāhava tarpita bhūta piśācarate
jaya jaya he mahiṣāsurasuramardini ramyakapardini śailasute || 7 ||

dhanuranusaṃga raṇakṣaṇasaṃga parisphuradaṃga naṭatkaṭake
kanaka piśaṃga pṛṣatkaniṣaṃgarasadbhaṭa śṛṃga hatāvaṭuke |
kṛtacaturaṃga balakṣitiraṃga ghaṭadbahuraṃga raṭadbaṭuke
jaya jaya he mahiṣāsurasuramardini ramyakapardini śailasute || 8 ||

suralalanā tatatheyi tatheyi kṛtābhinayodara nṛtyarate
kṛta kukuthaḥ kukutho gaḍadādikatāla kutūhala gānarate |
dhudhukuṭa dhukkuṭa dhiṃdhimita dhvani dhīra mṛdaṃga ninādarate
jaya jaya he mahiṣāsurasuramardini ramyakapardini śailasute || 9 ||

jaya jaya japyā jaye jaya śabdaparastuti tatpara viśvanute
bhaṇa bhaṇa bhiṃjimi bhiṃkṛtanūpura siṃjitamohita bhūtapate | [jha-
, jhiṃ-]

naṭitanaṭārdha naṭīnaṭanāyaka nāṭitanāṭya sugānarate
jaya jaya he mahiṣāsurasuramardini ramyakapardini śailasute || 10 ||

ayi sumanaḥ sumanaḥ sumanaḥ sumanaḥ sumanohara kāṃṭiyute
śrita rajanī rajanī rajanī rajanī rajanīkara vaktravṛte |
sunayana vibhramara bhramara bhramara bhramara
bhramarādhipate
jaya jaya he mahiṣāsurasuramardini ramyakapardini śailasute || 11 ||

sahita mahāhava mallama tallika mallita rallaka mallarate
viracita vallika pallika mallika bhillika bhillika varga vṛte |

śrī mahiṣāsuramardini stotram

sitaḥṛta phullasamullasitāruṇa tallaja pallava sallalite
jaya jaya he mahiṣāsuramardini ramyakapardini śailasute || 12 ||

aviralagaṃḍagalanmadamedura mattamataṃgaja rājapate
tribhuvanabhūṣaṇa bhūtakaḷānidhi rūpapayonidhi rājasute |
ayi sudatījana lālasamānasa mohanamanmatha rājasute
jaya jaya he mahiṣāsuramardini ramyakapardini śailasute || 13 ||

kamaladalāmala komalakāṃti kalākalitāmala bhālalate
sakalavilāsa kaḷānilaya kramakelicalatkalahaṃsakule |
alikulā saṃkula kuvalaya maṃḍala maulimiladbhakuḷāli kule
jaya jaya he mahiṣāsuramardini ramyakapardini śailasute || 14 ||

karamuraḷīrava vījita kūjita lajjitakokila maṃjumate
milita puliṃda manohara guṃjita raṃjitaśaila nikuṃjagate |
nijaguṇabhūta mahāśabarīgaṇa sadguṇasaṃbhṛta keḷitale
jaya jaya he mahiṣāsuramardini ramyakapardini śailasute || 15 ||

kaṭitaṭapīta dukūlavicitra mayūkhatiraskṛta caṃdraruce
praṇatasurāsura mauḷimaṇisphura daṃśulasannakha caṃdraruce |
jitakanakācala mauḷipadorjita nirbharakuṃjara kuṃbhakuce
jaya jaya he mahiṣāsuramardini ramyakapardini śailasute || 16 ||

vijita sahasrakaraika sahasrakaraika sahasrakaraikanute
kṛta suratāraka saṃgaratāraka saṃgaratāraka sūnusute |
surathasamādhi samānasamādhi samādhi samādhi sujātarate
jaya jaya he mahiṣāsuramardini ramyakapardini śailasute || 17 ||

padakamalaṃ karuṇānilaye varivasyati yo'nudinaṃ sa śive
ayi kamale kamalānilaye kamalānilayaḥ sa kathaṃ na bhavet |
tava padameva paraṃpadamityanuśīlayato mama kiṃ na śive

śrī mahiṣāsuramardini stotram

jaya jaya he mahiṣāsuramardini ramyakapardini śailasute || 18 ||

kanakalaskala siṃdhujalairanusimcinate guṇaramṅgabhuvaṃ
bhajati sa kiṃ na śacīkucakuṃbha taṭīpariraṃbha sukhānubhavam |
tava caraṇaṃ śaraṇaṃ karavāṇi natāmaravāṇi nivāsi śivaṃ
jaya jaya he mahiṣāsuramardini ramyakapardini śailasute || 19 ||

tava vimaleṃdukulaṃ vadanēṃdumalaṃ sakalaṃ nanu kūlayate
kimu puruhūta purīṃdumukhī sumukhībhirasau vimukhīkriyate |
mama tu mataṃ śivanāmadhane bhavatī kṛpayā kimuta kriyate
jaya jaya he mahiṣāsuramardini ramyakapardini śailasute || 20 ||

ayi mayi dīnadayālutayā kṛpayai va tvayā bhavitavyamume
ayi jagato jananī kṛpayāsi yathāsi tathā'nubhitāsirate |
yaducitamatra bhavatyurari kurutādurutāpamapākuru te [me]
jaya jaya he mahiṣāsuramardini ramyakapardini śailasute || 21 ||

iti śrī mahiṣāsuramardini stotram ||